

Анатоль ФЕДАРОВІЧ: «МЫ МОЦНЫЯ, ТАМУ ШТО — КАМАНДА»

Генеральны дырэктар прыватнага прадпрыемства «Праметэй» лічыць галоўным у сваёй рабоце клопат пра людзей

Адна з вядучых будаўнічых кампаній Магілёўскай вобласці ў асаблівым прадстаўленні патрэбы не мае. У сваёй галіне даўно па-звычайна сабе зарэкамендала. Сёння яна будзе жылыя дамы, адміністрацыйныя ды іншыя аб'екты па ўсёй краіне. Толькі за гэты год было пабудавана 23 266 квадратных метраў агульнай плошчы жылля ў Горках, Оршы, Магілёве і Дрыбіне. Акрамя гэтага, сіламі прадпрыемства або з яго ўдзелам узводзіцца і мадэрнізуецца шэраг аб'ектаў у Аршанскім раёне — МТФ на 2000 галоў у вёсцы Чурывава, Палац культуры льнокамбіната ў горадзе Орша, бальніца для ветэранаў Вялікай Айчыннай вайны ў вёсцы Юрцы Аршанскага раёна. І зусім хутка завершацца работы на слаўгарадскім камбикор-мавым заводзе, дзе «Праметэй» з'яўляецца генеральным падрач-чыкам.



Генеральны дырэктар Анатоль ФЕДАРОВІЧ.

ДОМ ПАД КЛЮЧ

— У сваёй рабоце мы кіруемся перадавым вопытам і сучаснымі тэхналогіямі, — кажа заснавальнік і кіраўнік прыватнага прадпрыемства «Праметэй» Анатоль ФЕДАРОВІЧ. — Навука не стаіць на месцы, і мы павінны ісці з ёй у нагу. Напрыклад, выпускаем уцяпляльнік, які ніхто акрамя нас у краіне не робіць. У 2015 годзе ён быў пры-



«Перадавікі і наватары вытворчасці — наш залаты фонд», — сказала намеснік генеральнага дырэктара Валянціна ГУР'ЕВА, паказваючы Дошку гонару і медаль, заснаваныя як грамадская ўзнагарода за бездакорную працу на прадпрыемстве.

знаны на выстаўцы найлепшым прадуктам года. Гэта цалкам наша распрацоўка. А праект дома ў Магілёве, які распрацавала наша праектнае бюро «Дэльта», Міністэрства архітэктуры і будаўніцтва ўнесла ў спіс праектаў для паўторнага выкарыстання. Ён адпавядае цэнавай палітыцы за квадратны метр, што існуе ў краіне. Што датычыцца жылля, якое мы будзем, то гэта на 50—60% нашы ўласныя распрацоўкі.

— Наша праектнае бюро «Дэльта» было арганізавана ў 2006 годзе, каб дапамагчы прадпрыемству рабіць дамы «пад ключ», — удакладняе яго дырэктар Таццяна ГАЙКЕВІЧ. — У асноўным праектуем шматкватэрныя жылыя дамы і адміністрацыйныя памяшканні. Па атэстацыі наша група мае трэці клас складанасці. Іншымі словамі, можам праектаваць дамы вышыней да 30 метраў — дзесціпавярховікі. Дарэчы, не ўсякае прадпрыемства мае сваю праектную групу, звычайна ў найлепшым выпадку ёсць канструктарскія аддзелы.

— Дзівіць «Праметэй» — працаваць хутка, мабільна і якасна, — адзначае Таццяна. — Бачылі горацкі гандлёвы цэнтр «Брыльянт»? Гэта адзін з нашых першых праектаў з выкарыстаннем шкляных сценаў. Дырэктар па-бываў на выстаўцы за мяжой, убачыў там нешта падобнае і пажадаў, каб яго ўвасобіліся і ў нас. Частка праектаў паўторна прымяняльная, але мы заўсёды перапрацоўваем іх і прывязваем да канкрэтнага будынка. Усё астатняе праектуем індывідуальна з улікам пажаданняў заказчыка.


ПРАФЕСІЯНАЛІЗМ ПЕРШ ЗА УСЁ

У дырэктарскім кабінёце адна сцяна цалкам завешана ганаровымі граматамі і падзякамі.

— Гэта толькі за апошнія 3-4 гады, — усміхаецца Анатоль Федаровіч. — Для таго каб усе павесіць, сценаў у кабінёце не хопіць. Мы не прывыклі працаваць дрэнна. І гэты год не быў выключэннем. Мы не толькі будзем, мы самі выпускаем і асноўную частку будаўнічых матэрыялаў. Для вытворчасці жалезабетонных вырабаў маем два жалезабетонныя вузлы плюс арэндуем памяшканні завода «Будаўнік», які знаходзіцца ў стадыі банкруцтва. У будучым плануем яго выкупіць. Акрамя гэтага ёсць цэх літкі, вытворчасці пластыкавых вокнаў і дзвярэй, сэндвіч-панэляў, цэх дрэва-апрацоўкі. Маём вялікі машына-трактарны парк — болей за 100 адзінак рознай тэхнікі. Гэта вельмі важна для рэнтабельнасці прадпрыемства. Раней мы заказвалі вежавыя краны або бралі іх у арэнду. Цяпер у нас самі пяць вежавых кранаў. І дзевяць экскаватараў рознай магутнасці. З такім паркам для нас не праблема пракласці інжынерныя сеткі.

— Мы не шкадуем грошы на адукацыю, усе нашы вядучыя спецыялісты маюць па-

сведчанні прадпрыемства «Белбудлічэнзія» і Інстытута павышэння кваліфікацыі, — падкрэслівае кіраўнік. — У нашай камандзе праце больш за 100 высакласных спецыялістаў. Не эканомім і на замежных камандзіроўках, наведваннях выставак. Менавіта там можна падглядзець нешта такое, што зробіць нашу работу яшчэ больш высакласна. Восі і цяпер два нашыя спецыялісты едуць у Вену для ўдзелу ў выстаўцы па інавацыйным праектаванні будынкаў і збудаванняў.



«Перадавікі і наватары вытворчасці — наш залаты фонд», — сказала намеснік генеральнага дырэктара Валянціна ГУР'ЕВА, паказваючы Дошку гонару і медаль, заснаваныя як грамадская ўзнагарода за бездакорную працу на прадпрыемстве.



Шматкватэрны дом на вуліцы Вакзальнай — адзін з будынкаў, узведзеных «Праметэем».

МЕСЦА ДЛЯ ДУШЫ

Анатоль Федаровіч, да таго як стаў будаўніком, быў мараком і жыць не мог без мора. Усю сваю любоў да стыхіі ён увасобіў у базе адпачынку «Мярэя». Знаходзіцца яна ў адным з найпрыгажэйшых месцаў Горацкага раёна — аграгарадку Леніна на аднайменным вадасховішчы. Марская рамантыка тут адчуваецца ва ўсім — і ў драўляных скульптурах, і ў пабудовах. І як напамін пра цёплыя краіны, дзе даводзілася служыць, тут з'явіліся экзатычныя паўліны і страусы. Упершыню убачыла, што страусы могуць так элегантна танцаваць, раскідваючы крылы і вырабляючы неймаверныя па.

— Наша гасцініца разлічана на 40 месцаў, плюс летняя домкі, — знаёміць з базай адпачынку яе дырэктар Аляксандр ТАРАНАЎ. — Да паслуг адпачывальнікаў працуе кавярня «Хвалля» на 50 чалавек. А летам адкрытая яшчэ і веранда на 80 чалавек. Вельмі часта яе арандуюць для карпаратыўнага, вяселляў і іншых мерапрыемстваў.

На базе ёсць нават музей вясковага быту, які ініцыявала намеснік генеральнага дырэктара Валянціна ГУР'ЕВА. Яна ж збірае для яго экспанаты. На палічках стаяць патэфон, гарлачы, званы, гладышы, у чырвоным куце вісіць вышыты ручнік.

На тэрыторыі базы ёсць цудоўнае месца, дзе б'юць крыніцы, і яно некалькі гадоў таму было абазначана купеллю. Яе ўрачыста асвяціў архіепіскап Магілёўскі і Мсціслаўскі ўладыка Сафроній.

Пакуль ідзём да капліцы, заўважаю табун коней. Дырэктар базы кажа, што ў будучыні тут збіраюцца катаць на іх усіх ахвотных. Акрамя коней у гаспадарцы ёсць авечкі, куры, гусі, качкі. А на прылягаючай тэрыторыі вырошчваюцца разнастайная агародніна, якая ідзе на свае патрэбы і падшэфным арганізацыям



«На базе адпачынку «Мярэя» ёсць свой маленькі запарк», — сказаў нам дырэктар базы Аляксандр ТАРАНАЎ.

Нядаўна наведваў выстаўку ў Дубаі і вельмі ўражаны тым, як змяніўся гэты горад. Сорок гадоў таму я там быў падчас сваёй службы ў ваенна-марскім флоце. І самым вялікім будынкам на той час у іх лічыўся сціплы двухпавярховік. А сёння 130 аб'ектаў занесена ў кнігу рэкордаў Гінеса. Восі чаго яны дасягнулі за 40 гадоў. Гэта я кажу да таго, што на выстаўках можна ўзяць тое, што падыме на ўзровень вышэй. Цэх акон, жалезабетонныя вузлы, вытворчасць па выпуску сэндвіч-панэляў — абсталюванне для ўсяго гэтага мы бралі менавіта з выставак, бо яно вельмі высакатэхналагічнае.

«СЭНДВІЧ» З ПЕНАПОЛІЗАЦІЯНАРАТУ «ПА-ПРАМЕТЭЎСКУ» НЕ ЖАДАЕЦЕ?

Прадпрыемства «Праметэй» з'явілася на свет дваццаць два гады таму дзякуючы ўпартасці Анатоль Федаровіча і яго жаданню зрабіць нешта годнае ў сваім жыцці. Сёння яно разраслося да памеру вялікай кампаніі з філіяламі ў Чавусах і Жлобіне. У Горках — цэнтральная база. І мы прайшліся па ёй разам з намеснікам генеральнага дырэктара па вытворчасці Васілём КУХАРА-ВЫМ.

Дом механізатара, рамонтная майстэрня, цэх па вытворчасці сэндвіч-панэляў, ПВХ-акон, растварабетонны вузел — ледзь паспяваем вярцець галавой. А Васіль Кухараў прапануе ацаніць арачкі, зробленыя з уласнага «праметэўскага» профілю, звярнуць увагу на тутэйшую вібрапрэсаваную плітку. «Па наш тавар нават Гродзенская вобласць прыязджае, — ганарыцца суразмовец. — На ўсю краіну працуем».

Заходзім у вялікае памяшканне, дзе адначасова размешчана некалькі цэхаў па вытворчасці халоднагнутых профіляў, металачарапіцы, трохслойных сэндвіч-панэляў з рознымі напуняльнікамі. Нас сустракае Андрэй Хаццяшоў, майстар па вытворчасці.

— На нашым прадпрыемстве людзі — галоўнае, — знаёміць з маладым спецыялістам Васіль Кухараў. — Калектыў згуртаваны, цяжкі амаль няма, шмат моладзі. Гэта вынік таго, што тут стабільная зарплата, вельмі

добры сацпакет і ёсць магчымасць росту. Для маладых людзей гэта вельмі важна.

Ноў-хаў прадпрыемства — трохслойныя сэндвіч-панэлі, якімі яно забяспечвае сябе і іншыя. Вельмі добра ідуць вырабы з новым уцяпляльнікам — пенаполізіаціануратам ЭКАПІР. Мы адпраўляемся глядзець вытворчасць гэтага напуняльніка. Велічэзныя блокі жаўтаватага колеру, якія ляжаць на ўваходзе, і ёсць гэты цяжкавымаўляльны прадукт. Але гэта яшчэ толькі загатоўкі, якія потым акуратна наразаюцца на вельмі дарагім амерыканскім абсталюванні. Яго некалькі гадоў таму Анатоль Федаровіч убачыў на адной з выставак.

— Уцяпляльнік цікавы тым, што цалкам бяспечны: ён стойкі да ўзгаранняў, —



Вырабляюць на прадпрыемстве і ўцяпляльнік новага пакалення з пенаполізіаціануратам ЭКАПІР. Яго нам паказалі майстар цэха Андрэй ХАЦЯШОЎ і майстар Андрэй МАРЧАНКА.

рэкламе інавацыйны прадукт намеснік генеральнага дырэктара. — Яго бяруць як для ўцяплення, так і для ахаладжвання. Спажывец з Краснадара, напрыклад, ім дахі пціпавярховікаў засцілае ад сонца.



Дымак зроблены ў цэху, дзе вырабляюць металапрофіль і металачарапіцу — прадукцыю, запатрабаваную ў розных галінах гаспадаркі. За дзейнасцю абсталювання сочаць майстры Станіслаў ЛАГАЎ і аператар Дзмітрый БАЗЫЛЮК.



Дырэктар праектнага бюро «Дэльта» Таццяна ГАЙКЕВІЧ.

ВІНШАВАННЕ

— Падводзячы вынікі, хочацца адзначыць, што год быў для нас прадукцыйны. Паказчыкі плюсум да мінулага года прыблізна на 30%. Але галоўнае, што ўсе жыўяе-здоровыя, што абыйшлося без няшчасных выпадкаў на вытворчасці. Для нас гэта вельмі важна.

Хацелася б усіх, хто заняты ў нашай няпростай справе, абняць і шчыра павіншаваць. Дзякуй усім за каласальную работу. Будуйце і шчыра жыццё, або, як той казаў, барометр эканомікі. За 22 гады існавання наша кампанія стварыла сабе вельмі добрую рэпутацыю. Нам давяраюць, з намі жадаюць працаваць заказчыкі. На наступны год заказы ўжо на 70% сфарміраваныя. І гэта пра многае сведчыць.

Шчыра віншую ўсіх работнікаў прадпрыемства «Праметэй» з Новым годам і Раствам Хрыстовым. Жадаю, каб у вашых сем'ях было цёпла і ўтульна, каб вы з упэўненасцю глядзелі ў заўтрашні дзень, каб наша незалежная дзяржава толькі мацнела!

Генеральны дырэктар Анатоль Федаровіч.



МЕДАЛЬ ЗА САМААДНАСЦЬ

На прадпрыемстве нават заахвочваюць незвычайна. Тым, хто тут працуе 10 і болей гадоў, уручаюць медалі, прычым сваёй жа распрацоўкі.

— Асноўная частка маіх намеснікаў працуе на прадпрыемстве ўжо болей 20 гадоў, — кажа Анатоль Федаровіч. — І мы вырашылі, што такія дасягненні павінны быць адзначаны. Распрацавалі сабе ў арганізацыі медалі трох ступеняў — «Ветэран прыватнага прадпрыемства «Праметэй»». Тым, хто адпрацаваў 10 гадоў, даём трэцюю ступень і 500 долараў у дадатак, хто 15 — другую ступень і 1000 долараў, хто 20 — першую ступень і 2000 долараў. Льготаў таксама ёсць. Уладальнік медаля пры выхадзе на пенсію мае права раз на год узяць пуцёўку ў любы санаторый або прафілакторый краіны бясплатна.

Дарэчы, на прадпрыемстве такія медалі атрымаў 51 чалавек, у тым ліку 19, якія ўжо не працуюць. Існуюць і іншыя спосабы заахвочвання.


— Гэта вельмі важна, — лічыць генеральны дырэктар. — Я для сябе гэта засвоіў яшчэ са студэнцкіх часоў. У 1984 годзе быў камандзірам атрада «Праметэй» (дык вось адкуль назва прадпрыемства! — Аўт.) і атрымаў урадавую ўзнагароду. Для мяне гэта быў вялікі гонар. Два гады запар сярэд сельскагаспадарчых ВНУ Савецкага Саюза мы трымалі першае месца.

ПРАМЕТЭЙ АД СЛОВА «КЛАПАЦІЦА»

Дарэчы, менавіта такі сэнс мае гэтая назва ў перакладзе са старажытнагрэчаскай. Дабрачыннасць і ўвага на прадпрыемстве — не проста словы. Тут клопацца не толькі пра сваіх работнікаў, але і пра тых, каму ў гэтым жыцці цяжка. Асабліва ўвага — дзецям: так хочацца, каб на Новы год яны адчувалі, што пра іх ніколі не забываюць. Прадпрыемства ўжо загарды падрыхтавала са-людкі падарункі для дзяцты. А палюе яно ў раёне шмат каго.

— Аказваем спонсарскую дапамогу прыёмным аглянскім сем'ям, дзіцячым дамам сямейнага тыпу, — расказвае Валянціна ГУР'ЕВА. — Падчас дабрачыннай акцыі «Нашы дзеці» будзем віншаваць сям'ю Куравых з вёскі Пална. А яшчэ Анатоль Федаровіч як дэпутат апляе сям'ю Цыркуновых са сваёй Акадэмічнай выбарчай акругі № 4. Сёлета дапамаглі гэтай сям'і сабраць дзяцей у школу. Вялікая спонсарская дапамога аказваецца школам № 2 і № 4, а таксама гімназіі і дзіцячым садкам. Навягодныя падарункі ад нас атрымаюць і выхаванцы Цэнтра сацыяльнага абслугоўвання насельніцтва, дзіцячага прытулку ў вёсцы Рудкаўшчына і іншыя. Мы сабралі святочныя пакеты таксама для інвалідаў і ветэранаў з аддзялення кругласутачнага знаходжання ў аграгарадку Леніна. Зараз там знаходзіцца 20 чалавек.

Налі ЗІГУЛЯ, Алена ДАЎЖАНОК, фота Яўгена ПЯСЕЦКАГА.



Праваслаўная капліца і купель, пабудаваныя майстрамі «Праметэя», адзначаныя падзячнай граматай епіскапа Магілёўскага і Мсціслаўскага Сафронія.

у выглядзе спонсарскай падтрымкі — школам, дому састарэлых.

Вакол возера шмат альтанак з мангаламі. Летам тут можна пасядзець і з вудачкай. У возеры водзяцца карась, акунь, шчупак, таўсталоўкі.

Прадпрыемства, акрамя таго што дэманструе высокія паказчыкі ў рабоце, актыўна падтрымлівае спартыўны кірунак — на яго рахунку шмат узнагарод за перамогі ў спаборніцтвах. Праметэўцы неаднаразова займалі прызывыя месцы па валеболе, баскетболе, гандболе, лёгкай атлетыцы.

На базе адпачынку праводзяцца ў тым ліку зімовыя і летняя спартакіяды, удзел у якіх бярэ ўвесь калектыў.

— Падтрымліваем спартыўную форму, бо Горкі ўваходзяць у міжнародную еўрапейскую асацыяцыю «Здаровыя гарады, раёны і пасёлкі», — удакладняе Валянціна Пятроўна.

А яшчэ база адпачынку карыстаецца вялікай папулярнасцю сярод расіян. Ад аграгарадка Леніна да Смаленска ўсяго 80 кіламетраў. І на Новы год палова месцаў ужо раскуплена менавіта расіянамі.

УНП 700428316.